

# راہنمائے قائد

## اس مطالعہ بائبل کا استعمال کیسے کریں

یہ مطالعہ بائبل قائدین کو اپنے گروہوں میں مقدس صحائف کے باہمی اور دلچسپ مطالعے کی راہنمائی کے لیے سادہ طریقہ کار مہیا کرتا ہے۔ یہ ہر عمر اور درجہ ایمان کے افراد کو انفرادی طور پر اور چھوٹے گروہوں کی صورت میں صحائف کو گہرائی سے جاننے میں انتہائی مدد فراہم کرتا ہے۔ یہ مطالعہ شرکا کو انفرادی طور پر صحائف کے ایک حوالے کو آنے والے ہفتے میں میٹنگ اور گروہ میں تبصرے کے لیے روزانہ تیار کرنے میں مکمل راہنمائی فراہم کرتا ہے۔

دیا گیا حوالہ شرکا ہر روز پڑھیں، سمجھنے کے لیے روزانہ دعا کریں، اور روزانہ کے سوالات کے جواب بھی دیں۔ پاک رُوح، ہر روز اس حوالے کے گہرے معنی اور نئے خیالات سمجھائے گا۔ اس لیے شرکا، خدا کے کلام کو بہت توجہ سے سیکھ کر مندرجہ ذیل سادہ طریقہ کے مطابق خود ان سچائیوں کو جانیں اور عملی زندگی میں اپنائیں۔

### • مقصد

کلام کیا فرماتا ہے؟

مرکزی خیال کیا ہے؟

### • تشریح

کلام کا مطلب کیا ہے؟

حوالہ میں اہم الفاظ، جملے اور سچائیاں کون سی ہیں؟

### • عملی اطلاق

روح القدس اس صحیفے کو عملی زندگی میں اپنانے کے لیے میری مدد کیسے کر رہا ہے؟

## بائبل اسٹڈی گروہ کا آغاز کیسے کریں

آپ جو بھی ہیں جہاں بھی رہتے، کام کرتے، یا جس سے بھی ملتے جلتے ہیں، ہمارا ایمان ہے کہ خدا آپ کو مؤثر طور پر ابدیت کے لیے استعمال کرنا چاہتا ہے۔ آغاز کرنے کے لیے تین سادہ اقدامات یہاں دیئے گئے ہیں:

### ۱۔ دُعا مانگنا

--- اس کا آغاز ہمیشہ دُعا اور تعلقات بنانے سے ہوتا ہے

## دُعا

- ایسے دوست کے لیے دعا مانگیں جو بائبل اسٹڈی گروپ بنانے میں آپ کی مدد کرے گا۔
- بلا ناخدا مل کر دعا مانگیں۔ خدا سے اُس کا منصوبہ اور ہدایات مانگیں۔
- اپنے علاقے میں چلتے پھرتے ہوئے دعا مانگیں۔ خدا سے برکات اور حفاظت کی درخواست کرتے رہیں۔
- لوگوں کا نام لے کر اُن کے لیے دعا مانگیں۔ اُن لوگوں سے ملنے، اُن کو کلام سنانے اور اُن کا خیال رکھنے کے لیے خدا سے مواقع مانگیں۔ کیونکہ خیال رکھنے سے دل کھلتے اور اچھے تعلقات اُستوار ہوتے ہیں۔
- دعا مانگیں کہ اُن کے دل میں بائبل مقدس کے مطالعے کی لگن پیدا ہو۔

## تعلقات

- جو لوگ آپ کے نزدیک رہتے، کام کرتے یا آپ سے رابطہ رکھتے ہیں اُن سے میل جول بنا کر رکھیے۔ حوصلہ افزا دستانہ رویہ رکھیے۔
- گفتگو کرنے میں پہل کیجیے۔ اچھے سوالات کیجیے اور اُن کی بات غور سے سنیے۔
- چائے، کافی یا کھانے پر اُن کے ساتھ وقت گزارے۔
- خوشی اور چاہت سے خدمت کرنے کی کوشش کرتے رہیے۔

## رابطے بنائیے

۔۔۔ دلچسپی رکھنے والوں کو تلاش کیجیے

## رفاقت کی تیاری کیجیے

- وقت، تاریخ اور مقام کا چناؤ کیجیے۔
- جن لوگوں کو بلانا ہے اُن کی فہرست بنا لیجیے۔
- سب کے لیے دعا مانگیں اور پھر انہیں دعوت دیجیے۔
- اگر ممکن ہو تو اُن کے لیے ریفریشنٹ (کھانے پینے کی ہلکی پھلکی چیزوں) کا اہتمام ضرور کیجیے۔
- اس رفاقت پر تبصرے میں سب کو شامل رکھنے کے لیے سوالات یا سرگرمی کی فہرست بھی پہلے سے بنا کر رکھیے۔

## رفاقت کے لیے راہنمائی

- چائے یا کافی اور ساتھ میں کچھ کھانے پینے کے لیے پیش کیجیے۔
- اپنا تعارف کرواتے ہوئے سب کا استقبال کیجیے اور (سوالات یا سرگرمی کے ذریعے) سب کو ایک دوسرے کو جاننے کا موقع دیجیے۔
- رفاقت کے اختتام کے وقت اس انداز میں شکریہ ادا کیجیے: ”آج ہم سب نے مل کر بہت عمدہ وقت بسر کیا، میری خواہش ہے کہ آپ سب کو محفوظ ماحول اور ایک دوسرے کی فکر کرنے والی رفاقت فراہم کروں تاکہ ہم ایک گروہ کی صورت میں بائبل مقدس کا مطالعہ کریں اور سمجھیں کہ یہ ہر کسی سے کیا فرما رہی ہے۔ برائے مہربانی مجھے بتائیے گا کہ کون کون دلچسپی رکھتا ہے۔“

### ۳۔ قیادت کیجیے

--اب موقع ہے

- راہنمائے مطالعہ کو ڈاؤن لوڈ کر کے ہر فرد کے لیے پرنٹ کیجیے۔
- راہنمائے مطالعہ پر دیئے گئے چار حوالہ جات میں سے ایک کا چُننا کیجیے۔
- ہر روز کے سوالات کے جوابات کے لیے شکر کا اپنے ساتھ اپنی نوٹ بک ضرور رکھیں۔

### بائبل اسٹڈی گروہ کی قیادت کرنا

- ایک مختصر مگر جامع دُعا سے آغاز کیجیے۔
- نور کے بارے میں درج ذیل تعارفی واقعہ پڑھیئے جس میں مطالعے کے موضوع کی وضاحت بھی ہے۔
- کسی سے کلام کا حوالہ پڑھنے کو کہیئے۔
- راہنمائے مطالعہ پر موجود روزانہ کے سوالات کے ذریعے تبصرے کا آغاز کیجیے۔
- جواب کے انتظار میں خاموشی سے پریشان مت ہوں۔ مقصد تبصرہ ہے، نہ کہ قائد تمام سوالات کے جواب دے۔

مؤثر تبصرے میں مدد کے لیے گروہ کو کچھ اُصول مسلسل یاد دلاتے رہنا ضروری ہے، جیسا کہ

- آواز اتنی بلند ہو کہ سب باسانی سُن سکیں۔
- جوابات مختصر ہوں، لمبی کہانیاں نہ سُنائی جائیں۔
- تمام گفتگو کا مرکز مسیح اور بائبل مقدس ہو۔
- موضوع پر قائم رہیئے اور تنازعہ گفتگو سے پرہیز کیا جائے۔

- اپنے گروپ کو یقین دلائیے کہ پاک رُوح صادق القول ہے اور اپنے کلام کے مطابق ہر فرد کی روحانی اور جسمانی زندگی کے تمام معاملات میں اُن کو اپنی مرضی کے مطابق سکھائے گا تاکہ وہ اس کا عملی اطلاق اپنی زندگی میں کر سکیں۔
- مطالعے کے آخر میں آئندہ ہفتے کے لیے کلام کا حوالہ گھر سے پڑھنے کے لیے بتا دیجیئے۔
- گروپ کی حوصلہ افزائی کیجیئے کہ وہ مزید افراد کو بھی بائبل کے مطالعے کی دعوت دیں۔ اس سے گرجو شئی اور بہترین رفاقت کا ماحول قائم ہوگا۔
- آخری دُعا میں بھی سب شریک ہوں۔

مطالعے کو مزید بہتر بنانے کے لیے کچھ اضافی سوالات:

- خُدا نے آپ کو مزید کیا سکھایا؟
- کیا آپ اپنے جواب کی مزید وضاحت کر سکتے ہیں؟
- کیا اس جواب میں کوئی اور کچھ اضافہ کر سکتا ہے؟
- اُس آیت میں کس بات نے آپ کو سب سے زیادہ متاثر کیا؟

تعارف:

تخلیق کی تمام کاریگری میں ہم دیکھ سکتے ہیں کہ خدا نے اپنی صفات، معجزانہ قدرت اور بائبل کی سچائیوں کا اظہار بے شمار لفظی تصاویر کے ذریعے کیا ہے۔ یسوع نے بھی زیادہ تر فطرتی مثالیں دے کر اپنی الٰہی تعلیم سکھائی۔ درج ذیل کہانی ایک کیڑے کی ہے جو مطالعہ بائبل کے مضمون دل کی بہترین عکاسی

کرتی ہے۔

اپنے آپ کو ایک چھوٹا بچہ تصور کیجیے جو ایک روئیں والی سُندی کی تلاش میں ہے۔ اور جب مل جاتی ہے تو بے انتہا خوشی سے اُس کو ایک ہوادار بوتل میں ڈال دیتا ہے جس میں لکڑیاں اور پتے موجود ہیں۔ اور آپ بے خود سے ہو کر اس کو نئی جگہ میں ادھر ادھر گھومتے پھرتے دیکھتے ہیں۔ ایک صبح آپ سُندی کو ایک لکڑی پر بے حس و حرکت پڑے دیکھتے ہیں۔ پھر غور کرنے پر اندازہ ہوتا ہے کہ آڑے تر بیٹھے دھاگے سے اُس کے بدن پر ہیں۔ آپ حیران ہیں کہ یہ کیا ہو رہا ہے؟ کچھ دن اسی طرح گزرنے پر آپ کا تجسس خوف میں تبدیل ہونے لگتا ہے کہ کہیں سُندی مر تو نہیں گئی۔ لیکن پھر ایک چھوٹا سا سورخ اُس ریشمی سے دھاگے والے کا کون یعنی خول پر ظاہر ہوتا ہے۔ اور آپ غور سے دیکھتے ہیں تو سُندی اُس خول کو توڑ کر آزاد ہونے کی جدوجہد کر رہی ہے۔ اور پھر آپ کی حیرانگی کی انتہا نہیں رہتی جب اُس خول کو توڑ کر۔۔ ایک خوبصورت سی رنگ برنگی تتلی باہر نکل آتی ہے! تب آپ احتیاط سے بوتل کا ڈھکنا ہٹاتے اور اُس بیماری تتلی کو اُڑا دیتے ہیں۔

آپ بعد میں بھی حیران ہوتے رہتے ہیں، کہ وہ سب کیسے ہوا؟ لیکن کئی برس بعد بائیولوجی یعنی حیاتیات کی کلاس میں آپ کو سمجھ میں آتا ہے کہ وہ حیران کر دینے والا واقعہ دراصل میٹامورفوسس یعنی مکمل تبدیلی کا عمل تھا۔ یہ عمل خدا کے کلام کو ’دل‘ کے مضمون کے تحت وجود میں لانے کا سبب بنا کیوں کہ۔۔۔ ”کلام خدا دل تبدیل کرتا ہے۔“ اس تبدیلی کا مطلب ساخت و حالت میں یا شکل میں مکمل تبدیلی ہے۔۔۔ یعنی میٹامورفوسس۔ یعنی پرانا طرز زندگی جاتا رہا اور نیا طرز زندگی وجود میں آگیا۔ ”اس لیے اگر کوئی مسیح میں ہے تو وہ نیا مخلوق ہے پرانی چیزیں جاتی رہیں۔ دیکھو وہ نئی ہو گئیں۔“ (۲)۔۔۔ کرنتھیوں ۵: ۱۷۔

جب آپ کلام خدا کو پڑھتے، غور کرتے، اور اُس پر عمل کرتے ہیں تو آپ کے دل کی گہرائی میں ہونے والی عجیب تبدیلیاں کا کون یعنی خول کے اندر ہونے والی پُراسرار تعمیر نو کے مترادف ہیں۔ یہ اندرونی تبدیلیاں آپ کی روزمرہ زندگی میں ظاہر ہونے لگیں گی، اور آپ میں ایک نیا پین پیدا کرتی جائیں گی جس کا آپ نے کبھی تصور بھی نہیں کیا ہو گا۔ کیوں کہ آپ مسیح میں نئی تخلیق ہیں!

دل کے موضوع کے پہلے دو اسباق خدا کی مرضی ظاہر کرتے ہیں کہ آپ کا دل مسیح کا گھر کیسے بن سکتا ہے۔ باقی دو اسباق ایسے حوالہ جات پر مشتمل ہیں جن کا گہرا مطالعہ آپ کو حوصلہ اور دلی مضبوطی عطا کرے گا۔ بائبل کے اس مطالعے کے لیے پرانے اور نئے عہد نامہ سے کئی حوالہ جات کو مرتب کیا گیا ہے۔

**NBS2GO**

دل۔ تمام بحالہ حقوق محفوظ ہیں۔ اس کی اصل اشاعت انگریزی میں ہوئی۔ اس کا ترجمہ ثقافتی اعتبار سے کروایا © 2017 NBS2GO